



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 12.10.2024

പ്രധാനവാർത്തകൾ

1. മൂന്ന് ആഫ്രിക്കൻ രാജ്യങ്ങളിലേക്കുള്ള രാഷ്ട്രപതി ദ്രൗപദി മുർമുവിന്റെ സന്ദർശനത്തിന് നാളെ തുടക്കമാകും. അൾജീരിയ, മൗറിറ്റാനിയ, മലാവി രാജ്യങ്ങളിലേക്കാണ് സന്ദർശനം.
2. ദസറ ആഘോഷ നിറവിൽ രാജ്യം, ന്യൂഡൽഹിയിലെ ആഘോഷങ്ങളിൽ പങ്കുചേർന്ന് രാഷ്ട്രപതിയും പ്രധാനമന്ത്രിയും.
3. സംസ്ഥാനത്ത് വിജയദശമി നാളെ, അറിവിൻറെ ആദ്യക്ഷരം കുറിക്കാനൊരുങ്ങി ആയിരക്കണക്കിന് കുരുന്നുകൾ.
4. സംസ്ഥാനത്ത് മഴ തുടരൂമെന്ന് കേന്ദ്ര കാലാവസ്ഥാ വകുപ്പ്. കേരള -കർണാടക-ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്ക്.
5. ഇന്ത്യ - ബംഗ്ലാദേശ് പുരുഷ ട്വന്റി -20 ക്രിക്കറ്റ് പരമ്പരയിലെ അവസാന മത്സരം അല്പസമയത്തിനകം ഹൈദരാബാദിൽ ആരംഭിക്കും.

\*\*\*\*\*

---

## വിജയദശമി - രാജ്യം

ദസറ ആഘോഷ നിറവിൽ രാജ്യം. രാജ്യത്ത് പലയിടങ്ങളിലും ഇന്ന് വിജയദശമി ആഘോഷിക്കുന്നു. ന്യൂഡൽഹിയിൽ ഇപ്പോൾ നടക്കുന്ന ദസറ ആഘോഷങ്ങളിൽ രാഷ്ട്രപതി ദ്രൗപദി മുർമുവും പ്രധാനമന്ത്രി നരേന്ദ്രമോദിയും പങ്കെടുത്തു. രാവണനു മേൽ രാമന്റെ വിജയം ഓർമ്മപ്പെടുത്തിയാണ് വിജയദശമി ആഘോഷിക്കുന്നത്. കൊല്ലൂർ മൂകാംബിക ക്ഷേത്രത്തിൽ ഇന്ന് പുലർച്ചെ രാവിലെ മുതൽ കുരുന്നുകൾ അറിവിൻറ അദ്യാക്ഷരം കുറിച്ചു.

\*\*\*\*\*

## വിജയദശമി - സംസ്ഥാനം

സംസ്ഥാനത്ത് വിജയദശമി ദിനത്തിൽ നാളെ പുലർച്ചെ മുതൽ വിദ്യാരംഭ ചടങ്ങുകൾ ആരംഭിക്കും. ദക്ഷിണ മൂകാംബിക എന്ന് വിശേഷിപ്പിക്കുന്ന കോട്ടയം പനച്ചിക്കാട് സരസ്വതി ക്ഷേത്രം, ചോറ്റനിക്കര ദേവി ക്ഷേത്രം, തിരുർ തുഞ്ചൻപറമ്പ് ഉൾപ്പെടെ വിവിധയിടങ്ങളിൽ നടക്കുന്ന എഴുത്തിനിരുത്ത് ചടങ്ങിൽ കുരുന്നുകൾ അദ്യാക്ഷരം കുറിക്കും. നവരാത്രിയുടെ സമാപനമായ മഹാനവമി പുജയും, ആഘോഷവും നാളെയാണ്. രണ്ടാം ദസറ എന്നറിയപ്പെടുന്ന കണ്ണൂരിലെ ദസറ ആഘോഷങ്ങൾ ഇന്ന് സമാപിക്കും. സമാപന സമ്മേളനം മന്ത്രി രാമചന്ദ്രൻ കടന്നപ്പള്ളി ഉദ്ഘാടനം ചെയ്യും. തുടർന്ന് വിവിധ കലാപരിപാടികളും നടക്കുന്നുണ്ട്.

\*\*\*\*\*

---

## ലക്ഷദ്വീപ് - ദസറ

ദസറാ ആഘോഷങ്ങളുടെ ഭാഗമായി ലക്ഷദ്വീപ് ഭരണകൂടത്തിന്റെ ആഭിമുഖ്യത്തിൽ കവരത്തി ദ്വീപിൽ ശസ്ത്ര പുജാ സംഘടിപ്പിച്ചു. ഇന്ത്യൻ നാവികസേന, സി ആർ പി എഫ്, ലക്ഷദ്വീപ് പോലീസ്, ഇന്ത്യൻ റിസർവ് ബറ്റാലിയൻ ഉൾപ്പെടെ വിവിധ സൈനിക വൃത്തങ്ങളുടെ കൂട്ടായ്മയിൽ സംഘടിപ്പിച്ച ശസ്ത്ര പുജയിൽ ലക്ഷദ്വീപ് അഡ്മിനിസ്ട്രേറ്റർ പ്രഫുൽ പട്ടേൽ മുഖ്യാതിഥിയായി പങ്കെടുത്തു. കവരത്തി ശ്രീ മഹാദേവാ ക്ഷേത്രത്തിലും പ്രത്യേക പ്രാർത്ഥനാ ചടങ്ങുകൾ നടന്നു.

\*\*\*\*\*

## രാഷ്ട്രപതി - ഇൻട്രോ

രാഷ്ട്രപതി ദ്രൗപദി മുർമു നാളെ മുതൽ ഏഴുദിവസം അൾജീരിയ, മൗറിറ്റാനിയ, മലാവി എന്നീ രാജ്യങ്ങൾ സന്ദർശിക്കും. മൂന്ന് ആഫ്രിക്കൻ രാഷ്ട്രങ്ങളിലേക്കുള്ള ഇന്ത്യൻ രാഷ്ട്രപതിയുടെ ആദ്യ സന്ദർശനമാണിത്.

ഒരു റിപ്പോർട്ട്.....

(വോയ്സ്)

\*\*\*\*\*

## രാജ്നാഥ് സിംഗ്

ബോർഡർ റോഡ്സ് ഓർഗനൈസേഷൻ നിർമ്മിച്ച എഴുപത്തിയഞ്ച് അടിസ്ഥാന സൗകര്യ പദ്ധതികൾ, രാജ്യരക്ഷാ മന്ത്രി രാജ്നാഥ് സിംഗ് രാജ്യത്തിന് സമർപ്പിച്ചു. ഇന്ന് ഉദ്ഘാടനം ചെയ്ത പദ്ധതികൾ രാജ്യത്തിന്റെ അതിർത്തി ശക്തിപ്പെടുത്തുകയും, മേഖലകളിലെ സാമൂഹിക-സാമ്പത്തിക വികസനം മെച്ചപ്പെടുത്തുകയും

---

ചെയ്യുമെന്ന് രാജ്യരക്ഷാ മന്ത്രി പറഞ്ഞു. 2,236 കോടി രൂപ ചെലവിലാണ് ഇവ പൂർത്തിയാക്കിയത്.

\*\*\*\*\*

### രാജ്ഭവൻ- പ്രസ്താവന

രാജ്ഭവനിലേക്ക് ഉന്നത ഉദ്യോഗസ്ഥർ വരേണ്ടതില്ലെന്ന് ഗവർണ്ണർ ആരിഫ് മുഹമ്മദ് ഖാൻ പറഞ്ഞെന്ന രീതിയിൽ ചില മാധ്യമങ്ങളിൽ പ്രചരിക്കുന്ന വാർത്തകളിൽ വ്യക്തത വരുത്തി രാജ്ഭവൻ. സർക്കാർ ചുമതലപ്പെടുത്താതെയും ഉദ്യോഗസ്ഥർ ഇതിന് മുൻപ് രാജ്ഭവനിൽ ഔദ്യോഗിക കാര്യങ്ങൾക്ക് വന്നിരുന്നു; അവരെ രാജ്ഭവൻ സ്വാഗതം ചെയ്തിരുന്നു. എന്നാൽ ഇനി മുതൽ മുഖ്യമന്ത്രി അധികാരപ്പെടുത്തുന്ന ഉദ്യോഗസ്ഥർ മാത്രമേ ഔദ്യോഗിക കാര്യങ്ങൾക്ക് വരേണ്ടതുള്ളൂവെന്നും എന്നാൽ വ്യക്തിപരമായ കാര്യങ്ങൾക്ക് ഉദ്യോഗസ്ഥർക്ക് വരാമെന്നും രാജ്ഭവൻ പ്രസ്താവനയിൽ അറിയിച്ചു.

\*\*\*\*\*

### ജോർജ്ജ് കുര്യൻ

വയനാട് ഉരുൾപൊട്ടൽ മേഖലയിലെ പുനരധിവാസവുമായ് ബന്ധപ്പെട്ട ധനസഹായ വിഷയത്തിൽ കോടതി ആവശ്യപ്പെട്ട പ്രകാരം ബന്ധപ്പെട്ട മന്ത്രാലയം വിശദമായ റിപ്പോർട്ട് ഉടൻ സമർപ്പിക്കുമെന്ന് കേന്ദ്ര സഹമന്ത്രി ജോർജ്ജ് കുര്യൻ പറഞ്ഞു. കോഴിക്കോട് മാധ്യമപ്രവർത്തകരുടെ ചോദ്യത്തോട് പ്രതികരിക്കുകയായിരുന്നു അദ്ദേഹം. ഇക്കാര്യത്തിൽ ഉപതെരഞ്ഞെടുപ്പ് വിജ്ഞാപനം വന്നാലും തടസ്സമുണ്ടാകുമെന്ന് കരുതുന്നില്ലെന്നും അദ്ദേഹം പറഞ്ഞു.

\*\*\*\*\*

---

## മന്ത്രി എം ബി രാജേഷ്

കായിക താരങ്ങളെ വളർത്തിയെടുക്കുക, പരിശീലനം നൽകുക എന്നതിലുപരി യുവജനങ്ങളെ ശരിയായ ദിശയിൽ കൊണ്ടുവരിക എന്നതാണ് സ്റ്റേഡിയം, ഓപ്പൺ ജിം തുടങ്ങിയ പദ്ധതികൾ കൊണ്ട് ലക്ഷ്യമിടുന്നതെന്ന് മന്ത്രി എം.ബി രാജേഷ്. നല്ല കായിക സൗകര്യങ്ങൾ ഉണ്ടാവുക എന്നത് മദ്യത്തിനും മയക്കുമരുന്നിനും എതിരായിട്ടുള്ള നല്ല പ്രവർത്തനമാണ്. ഒരു പഞ്ചായത്തിൽ ഒരു കളിക്കളം എന്ന പദ്ധതിയുടെ ഭാഗമായി തൃത്താല കരണപ്ര മിനി സ്റ്റേഡിയം നവീകരണപ്രവൃത്തി ഉദ്ഘാടനം നിർവഹിക്കുകയായിരുന്നു മന്ത്രി.

\*\*\*\*\*

## കെ സുരേന്ദ്രൻ- ശബരിമല

ശബരിമലയിൽ വെർച്വൽ ക്യൂ മാത്രമാക്കി പരിമിതപ്പെടുത്താനുള്ള സർക്കാരിന്റെ തീരുമാനത്തിനെതിരെ ബിജെപി. വെർച്വൽ ക്യൂവിലൂടെ മാത്രം തീർത്ഥാടനം അനുവദിക്കാനാണ് തീരുമാനമെങ്കിൽ വലിയ പ്രക്ഷോഭത്തിന് സാക്ഷ്യം വഹിക്കേണ്ടി വരുമെന്ന് ബിജെപി സംസ്ഥാന അദ്ധ്യക്ഷൻ കെ. സുരേന്ദ്രൻ പറഞ്ഞു. തിരുവനന്തപുരത്ത് മാധ്യമങ്ങളോട് സംസാരിക്കുകയായിരുന്നു അദ്ദേഹം. കേരളത്തെ ബാധിക്കുന്ന വിഷയങ്ങൾ സംബന്ധിച്ച് ഗവർണ്ണർ ചോദിച്ച ചോദ്യങ്ങൾക്ക് സർക്കാർ മറുപടി പറഞ്ഞെ മതിയാകൂ എന്നും ശ്രീ. സുരേന്ദ്രൻ പറഞ്ഞു.

\*\*\*\*\*



---

## ശബരിമല - രമേശ് ചെന്നിത്തല

ശബരിമലയെ പ്രക്ഷോഭവേദിയാക്കുന്നതിനോട് യോജിപ്പില്ലെന്നും ഇന്ത്യയുടെ എല്ലാ ഭാഗത്തുനിന്നും ശബരിമലയിലെത്തുന്ന ഭക്തരെ ബുദ്ധിമുട്ടിലാക്കുന്ന തീരുമാനത്തിൽ നിന്നും സർക്കാർ പിൻമാറണമെന്നും രമേശ് ചെന്നിത്തല അഭിപ്രായപ്പെട്ടു. ഇലന്തുരിൽ 54 വർഷം മുൻപ് വിമാനാപകടത്തിൽ മരണപ്പെട്ട സൈനികൻ തോമസ് ചെറിയാൻറെ ബന്ധുക്കളെ സന്ദർശിച്ച ശേഷം സംസാരിക്കുകയായിരുന്നു അദ്ദേഹം.

\*\*\*\*\*

## കാലാവസ്ഥ അറിയിപ്പ്

സംസ്ഥാനത്ത് വരും ദിവസങ്ങളിലും മഴ തുടരും. ഒറ്റപ്പെട്ട സ്ഥലങ്ങളിൽ ബുധനാഴ്ച വരെ ശക്തമായ മഴക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ഇന്ന് തിരുവനന്തപുരം, കൊല്ലം, ആലപ്പുഴ, തൃശൂർ, മലപ്പുറം, കോഴിക്കോട്, വയനാട്, കണ്ണൂർ, കാസറഗോഡ് ജില്ലകളിലും, നാളെ പത്തനംതിട്ട, കോട്ടയം, ഇടുക്കി, എറണാകുളം, തൃശൂർ, പാലക്കാട്, മലപ്പുറം ജില്ലകളിലും മഞ്ഞ ജാഗ്രതാ നിർദ്ദേശമുണ്ട്. കേരള -കർണാടക തീരങ്ങളിൽ ഇന്നും തെക്കൻ കേരള-ലക്ഷദ്വീപ് തീരങ്ങളിൽ ഇന്ന് മുതൽ മറ്റന്നാൾ വരെയും മത്സ്യബന്ധനത്തിന് പോകാൻ പാടില്ലെന്നും കാലാവസ്ഥ വകുപ്പ് മുന്നറിയിപ്പ് നൽകി.

\*\*\*\*\*

## കയാക്കിങ്ങ് ചാമ്പ്യൻഷിപ്പ് - ഇൻട്രോ

കണ്ണൂരിൽ അടുത്തമാസം 24ന് നടക്കുന്ന ദേശീയ കയാക്കിങ്ങ് ചാമ്പ്യൻഷിപ്പിൻറെ രജിസ്ട്രേഷൻ ആരംഭിച്ചു. മന്ത്രി രാമചന്ദ്രൻ കടന്നപ്പള്ളി രജിസ്ട്രേഷൻ ലിങ്കിന്റെ

---

ഉദ്ഘാടനം നിർവഹിച്ചു. കണ്ണൂർ കയാക്കത്തോൺ 2024 എന്ന പേരിൽ ജില്ലാ ടൂറിസം പ്രൊമോഷൻ കൗൺസിലിന്റെ ആഭിമുഖ്യത്തിലാണ് കയാക്കിംഗ് ചാമ്പ്യൻഷിപ്പ്. വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ. ഒ. ശശിധരൻ...

(വോയ്സ്)

\*\*\*\*\*

### ട്വന്റി -20 ക്രിക്കറ്റ്

ഇന്ത്യ - ബംഗ്ലാദേശ് പുരുഷ ട്വന്റി -20 ക്രിക്കറ്റ് പരമ്പരയിലെ, മൂന്നാമത്തെയും അവസാനത്തെയും മത്സരം ഇന്ന് ഹൈദരാബാദിൽ നടക്കും. വൈകുന്നേരം 7 മണിക്ക് മത്സരം. ടോസ് നേടിയ ഇന്ത്യ ബാറ്റിംഗ് തെരഞ്ഞെടുത്തു. രണ്ടു ജയത്തോടെ ഇന്ത്യ ഇതിനകം പരമ്പര സ്വന്തമാക്കിയിട്ടുണ്ട്. ഡൽഹിയിൽ നടന്ന രണ്ടാം മത്സരത്തിൽ 86 റൺസിനാണ് ബംഗ്ലാദേശിനെതിരെ ഇന്ത്യ വിജയിച്ചത്.

\*\*\*\*\*

### സൂപ്പർ ലീഗ് കേരള

സൂപ്പർ ലീഗ് കേരളയിൽ ഇന്ന് കാലിക്കറ്റ് എഫ് സി , മലപ്പുറം എഫ്.സിയെ നേരിടും. കോഴിക്കോട് ഇ.എം.എസ് സ്റ്റേഡിയത്തിൽ വൈകിട്ട് 7.30 നാണ് കിക്കോഫ്.

\*\*\*\*\*

### ട്രെയിൻ സമയം മാറ്റം

തിരുവനന്തപുരത്ത് പുറപ്പെട്ടേണ്ടിയിരുന്ന	നിന്ന് തിരുവനന്തപുരം-	വൈകിട്ട് 4.55 ന്	ഷാലിമാർ
---	-----------------------	------------------	---------

---

എക്സ്പ്രസ്സ് ഇന്ന് രാത്രി 9.15 നാകും യാത്ര പുറപ്പെടുകയെന്ന് റയിൽവേ അറിയിച്ചു. അനുബന്ധ ട്രെയിൻ വൈകി ഓടുന്നതിനാലാണ് സമയക്രമത്തിൽ മാറ്റം.

\*\*\*\*\*

### ഓച്ചിറ കാളകെട്ടുത്സവം

ഓച്ചിറ കാളകെട്ടുത്സവത്തിനൊരുക്കിയ കാളരുപം ചരിഞ്ഞു. ആർക്കും പരുക്കില്ലെന്നാണ് പ്രാഥമിക വിവരം. ഏറ്റവും ഉയരമുള്ള, കാലഭൈരവൻ എന്ന കാളയാണ് ചരിഞ്ഞത്. കൊല്ലം കായംകുളം അതിർത്തിയിലാണ് കാളരുപം കെട്ടിയുണ്ടാക്കിയത്. എഴുന്നള്ളിക്കാനായി ക്രെയിനുപയോഗിച്ച് നീക്കവേയാണ് കാളരുപം ചരിഞ്ഞത്.

\*\*\*\*\*

### ഗതാഗത നിയന്ത്രണം- ട്രിവാൻഡ്രം

തിരുവനന്തപുരത്ത് നാളെ നടക്കുന്ന ട്രിവാൻഡ്രം മാതൃകയോടെയായി ബന്ധപ്പെട്ട് പുലർച്ചെ മുന്ന് മണി മുതൽ വിവിധയിടങ്ങളിൽ ഗതാഗത നിയന്ത്രണം ഏർപ്പെടുത്തും. രാവിലെ 10 മണി വരെയാണ് നിയന്ത്രണം. കഴക്കൂട്ടം - കോവളം ബൈപ്പാസ് റോഡിലും, കുഴിവിള-ആക്കുളം- ഉള്ളൂർ റോഡിലും, ഉള്ളൂർ- ശ്രീകാര്യം- കഴക്കൂട്ടം റോഡിലും നിയന്ത്രണം ഉണ്ടാകും. അതേസമയം പൂജപ്പുര സരസ്വതി ക്ഷേത്രത്തിലെ നവരാത്രി ആഘോഷങ്ങളോടനുബന്ധിച്ച് രാവിലെ ഏഴു മുതൽ ഉച്ചയ്ക്ക് രണ്ട് വരെ കരമന-പൂജപ്പുര- തിരുമല റോഡിലും ഗതാഗത നിയന്ത്രണമുണ്ടാകും.

\*\*\*\*\*

\*\*\*\*\*

\*\*\*\*\*